

ಶ್ರೀಃ

ಶ್ರೀಮತೇ ನಿಗಮಾಂತಮಹಾದೇಶಿಕಾಯ ನಮಃ

ಶ್ರೀಮಾನ್ ವೇಂಕಟನಾಥಾಯಃ ಕವಿತಾರ್ಕಿಕಕೇಸರೀ |  
ವೇದಾಂತಾಚಾರ್ಯವರ್ಯೋ ಮೇ ಸನ್ನಿಧತ್ತಾಂ ಸದಾ ಹೃದಿ ||

|| ಶ್ರೀ ಉಜ್ಜ್ವಲವೇಂಕಟನಾಥಸ್ತೋತ್ರಂ ||

*This document\* has been prepared by*

***Sunder Kidambi***

*with the blessings of*

ಶ್ರೀ ರಂಗರಾಮಾನುಜಮಹಾದೇಶಿಕಃ

**His Holiness *śrīmad āṇḍavan* of *śrīraṅgam***

---

\*This was typeset using skt, L<sup>A</sup>T<sub>E</sub>X, Itrans, and the Baraha font.

ಶ್ರೀಃ  
ಶ್ರೀಮತೇ ರಾಮಾನುಜಾಯ ನಮಃ

## ॥ ಶ್ರೀ ಉಜ್ಜ್ವಲವೇಂಕಟನಾಥಸ್ತೋತ್ರಂ ॥

ರಂಗೇ ತುಂಗೇ ಕವೇರಾಚಲಜಕನಕನ-

ದ್ಯಂತರಂಗೇ ಭುಜಂಗೇ

ಶೇಷೇ ಶೇಷೇ ವಿಚಿನ್ವನ್ ಜಗದವನನಯಂ

ಭಾತ್ಯಶೇಷೇಽಪಿ ದೋಷೇ |

ನಿದ್ರಾಮುದ್ರಾಂ ದಧಾನೋ ನಿಖಿಲಜನಗುಣ-

ಧ್ಯಾನಸಾಂದ್ರಾಮತಂದ್ರಾಂ

ಚಿಂತಾಂ ಯಾಂ ತಾಂ ವೃಷಾದ್ರೌ ವಿರಚಯಸಿ ರಮಾ-

ಕಾಂತ ಕಾಂತಾಂ ಶುಭಾಂತಾಂ || ೧ ||

ತಾಂ ಚಿಂತಾಂ ರಂಗಕ್ಲೃಪ್ತಾಂ ವೃಷಗಿರಿಶಿಖರೇ

ಸಾರ್ಥಯನ್ ರಂಗನಾಥ

ಶ್ರೀವತ್ಸಂ ವಾ ವಿಭೂಷಾಂ ವ್ರಣಕಿಣಮಹಿರಾ-

ಟ್ಸೂರಿಕ್ಲೃಪ್ತಾಪರಾಧಂ |

ಧೃತ್ವಾ ವಾತ್ಸಲ್ಯಮತ್ಯುಜ್ಜ್ವಲಯಿತುಮವನೇ

ಸತ್ಯತೌ ಬದ್ಧದೀಕ್ಷೋ

ಬದ್ಧಸ್ವೇಯಾಂಘ್ರಿಯೂಪೇ ನಿಖಿಲನರಪಶೂನ್

ಗೌಣರಜ್ಜ್ವಾಽಸಿ ಯಜ್ಜ್ವಾ || ೨ ||

ಜ್ವಾಲಾರಾವಪ್ರನಷ್ಟಾಸುರನಿವಹಮಹಾಶ್ರೀರಥಾಂಗಾಬ್ಜಹಸ್ತಂ

ಶ್ರೀರಂಗೇ ಚಿಂತಿತಾರ್ಥಾನ್ನಿಜಜನವಿಷಯೇ ಯೋಕ್ತುಕಾಮಂ ತದರ್ಹಾನ್ |

ದ್ರಷ್ಟುಂ ದೃಷ್ಟ್ಯಾ ಸಮಂತಾಜ್ಜಗತಿ ವೃಷಗಿರೇಸ್ತುಂಗಶೃಂಗಾಧಿರೂಢಂ

ದುಷ್ಟಾದುಷ್ಟಾನವಂತಂ ನಿರುಪಧಿಕೃಪಯಾ ಶ್ರೀನಿವಾಸಂ ಭಜೇಽಂತಃ || ೩ ||

ಅಂತಃ ಕಾಂತಶ್ರಿಯೋ ನಸ್ಸಕರುಣವಿಲಸದ್ವೃಕ್ತರಂಗೈರಪಾಂಗೈಃ

ಸಿಂಚನ್ಮುಂಚನ್ಮೃಪಾಂಭಃಕಣಗಣಭರಿತಾನ್ಮೈಮಪೂರಾನಪಾರಾನ್ |

ರೂಪಂ ಚಾಪಾದಚೂಡಂ ವಿಶದಮುಪನಯ೯ ಪಂಕಜಾಕ್ಷಂ ಸಮಕ್ಷಂ  
ಧತ್ತಾಂ ಹೃತ್ತಾಪಶಾಂತ್ಯೈ ಶಿಶಿರಮೃದುಲತಾನಿರ್ಜಿತಾಬ್ಜೇ ಪದಾಬ್ಜೇ || ೪ ||

ಅಬ್ಜೇನ ಸದೃಶಿ ಸಂತತಮಿಂದೇ ಹೃತ್ಪುಂಡರೀಕಕುಂಡೇ ಯಃ |  
ಜಡಿಮಾರ್ತ ಆಶ್ರಯೇಽದ್ಭುತಪಾವಕಮೇತಂ ನಿರಿಂಧನಂ ಜ್ವಲಿತಂ || ೫ ||

ಜ್ವಲಿತನಾನಾನಾಗಶೃಂಗಗಮಣಿಗಣೋದಿತಸುಪರಭಾಗಕ  
ಘನನಿಭಾಭಾಭಾಸುರಾಂಗಕ ವೃಷಗಿರೀಶ್ವರ ವಿತರ ಶಂ ಮಮ |  
ಸುಜನತಾತಾತಾಯಿತಾಖಿಲಹಿತಸುಶೀತಲಗುಣಗಣಾಲಯ  
ವಿಸ್ಮಮರಾರಾರಾದುದಿತ್ವರರಿಪುಭಯಂಕರಕರಸುದರ್ಶನ || ೬ ||

ಸಕಲಪಾಪಾಪಾರಭೀಕರಘನರವಾಕರಸುದರ ಸಾದರಂ  
ಅವತು ಮಾಮಾಮಾಘಸಂಭೃತಮಗಣನೋಚಿತಗುಣ ರಮೇಶ್ವರ |  
ತವ ಕೃಪಾ ಪಾಪಾಟವೀಹತಿದವಹುತಾಶನಸಮಹಿಮಾ ಧ್ರುವಂ  
ಇತರಥಾಥಾಥಾರಮಸ್ತ್ಯಘಗಣವಿಮೋಚನಮಿಹ ನ ಕಿಂಚನ || ೭ ||

ನಗಧರಾರಾರಾಧನೇ ತವ ವೃಷಗಿರೀಶ್ವರ ಯ ಇಹ ಸಾದರ-  
ರಚಿತನಾನಾನಾಮಕೌಸುಮತರುಲಸನ್ನಿಜವನವಿಭಾಗಜ |  
ಸುಮಕೃತಾಂ ತಾಂ ತಾಂ ಶುಭಸ್ತಜಮುಪಹರ೯ ಸುಖಿಮಹಿಪತಿಗುರುಃ  
ಅತಿರಯಾಯಾಯಾಸದಾಯಕಭವಭಯಾನಕಶರರಿಪೋಃ ಕಿಲ || ೮ ||

ನಿಗಮಗಾ ಗಾ ಗಾಯತಾ ಯತಿಪರಿಬೃಥೇನ ತು ರಚಯ ಪೂರುಷ  
ಜಿತಸಭೋ ಭೋ ಭೋಗಿರಾಂಗಿರಿಪತಿಪದಾರ್ಚನಮಿತಿ ನಿಯೋಜಿತಃ |  
ಇಹ ಪರಂ ರಮ್ರಮ್ಯತೇ ಸ್ಮ ಚ ತದುದಿತವ್ರಣಚುಬುಕಭೂಷಣೇ  
ಇಹ ರಮೇ ಮೇ ಮೇಘರೋಚಿಷಿ ಭವತಿ ಹಾರಿಣಿ ಹೃದಯರಂಗಗ || ೯ ||

ಗತಭಯೇ ಯೇ ಯೇ ಪದೇ ತವ ರುಚಿಯುತಾ ಭುವಿ ವೃಷಗಿರೀಶ್ವರ  
ವಿದಧತೇ ತೇ ತೇ ಪದಾರ್ಚನಮಿತರಥಾ ಗತಿವಿರಹಿತಾ ಇತಿ |  
ಮತಿಮತಾ ತಾತಾಯಿತೇ ತ್ವಯಿ ಶರಣತಾಂ ಹೃದಿ ಕಲಯತಾ ಪರಿ-  
ಚರಣಯಾ ಯಾಯಾಽಽಯತಾ ತವ ಘಣಿಗಣಾಧಿಪಗುರುವರೇಣ ತು || ೧೦ ||

ವಿರಚಿತಾಂ ತಾಂತಾಂ ವನಾವಲಿಮುಪಗತೇ ತ್ವಯಿ ವಿಹರತಿ ದ್ರುಮ-  
 ನಹನಗಾಂಗಾಂ ಗಾಮಿವ ಶ್ರಿಯಮರಚಯತ್ತವ ಸ ಗುರುರಸ್ಯ ಚ |  
 ತದನು ತಾಂತಾಂ ತಾಂ ರಮಾಂ ಪರಿಜನಗಿರಾ ದ್ರುತಮವಯತೋ ನಿಜ-  
 ಶಿಶುದಶಾಶಾಲಿನೀಮಪಿ ವಿತರತೋ ವರ ವಿತರ ಶಂ ಮಮ || ೧೧ ||

ಮಮತಯಾ ಯಾಯಾಽಽವಿಲಾ ಮತಿ-  
 ರುದಯತೇ ಮಮ ಸಪದಿ ತಾಂ ಹರ  
 ಕರುಣಯಾ ಯಾಯಾ ಶುಭಾ ಮಮ  
 ವಿತರ ತಾಮಯಿ ವೃಷಗಿರೀಶ್ವರ |  
 ಸದುದಯಾಯಾಯಾಸಮೃಚ್ಛಸಿ  
 ನ ದರಮಪ್ಯರಿವಿದಲನಾದಿಷು  
 ಮದುದಯಾಯಾಯಾಸಮೀಪ್ಸಸಿ  
 ನ ತು ಕಥಂ ಮಮ ರಿಪುಜಯಾಯ ಚ || ೧೨ ||

ಮಯಿ ದಯಾಯಾ ಯಾಸಿ ಕೇನ ತು ನ ಪದತಾಂ ನನು ನಿಗದ ತನ್ಮಮ  
 ಮಮ ವಿಭೋ ಭೋ ಭೋಗಿನಾಯಕಶಯನ ಮೇ ಮತಮರಿಜಯಂ ದಿಶ |  
 ಪರಮ ಯಾಯಾ ಯಾ ದಯಾ ತವ ನಿರವಧಿಂ ಮಯಿ ಝಟಿತಿ ತಾಮಯಿ  
 ಸುಮಹಿಮಾ ಮಾ ಮಾಧವ ಕ್ಷತಿಮುಪಗಮತ್ತವ ಮಮ ಕೃತೇಽನಘ || ೧೩ ||

ಘಟಿತಪಾಪಾಪಾರದುರ್ಭಟಪಟಲದುರ್ಘಟನಿಧನಕಾರಣ  
 ರಣಧರಾರಾರಾತ್ಪಲಾಯನನಿಜನಿದರ್ಶಿತಬಹುಬಲಾಯನ |  
 ದರವರಾರಾರಾವನಾಶನ ಮಧುವಿನಾಶನ ಮಮ ಮನೋಧನ  
 ರಿಪುಲಯಾಯಾಯಾಹಿ ಪಾಹಿ ನ ಇದಮರಂ ಮಮ ಕಲಯ ಪಾವನ || ೧೪ ||

ಸುತರಸಾಸಾರದೃಕ್ತತಿರತಿಶುಭಾ ತವ ನಿಪತತಾನ್ಮಯಿ  
 ಸಹರವೋ ವೋವೋತ್ತು ಸಂತತಮಯಿ ಭವಾನ್ಮಯಿ ವೃಷಗಿರಾವಪಿ |  
 ಪ್ರತಿದಿನಂ ನನಮ್ಯತೇ ಮಮ ಮನ ಉಪೇಕ್ಷಿತತದಪರಂ ತ್ವಯಿ  
 ತದರಿಪಾಪಾಪಾಸನಂ ಕುರು ವೃಷಗಿರೀಶ್ವರ ಸತತಮುಜ್ಜಲ || ೧೫ ||

ಉಜ್ಜ್ವಲವೇಂಕಟನಾಥಸ್ತೋತ್ರಂ ಪಠತಾಂ ಧ್ರುವಾಠಿವಿಜಯಶ್ರೀಃ |  
ಶ್ರೀರಂಗೋಕ್ತಂ ಲಸತಿ ಯದಮೃತಂ ಸಾರಜ್ಞಹೃದಯಸಾರಂಗೇ || ೧೬ ||

|| ಇತಿ ಶ್ರೀ ಉಜ್ಜ್ವಲವೇಂಕಟನಾಥಸ್ತೋತ್ರಂ ಸಂಪೂರ್ಣಂ ||